



MINUTI

Laqgħa tal-Kunsill Lokali Il-Fontana

Is-Seba' Legislatura

Laqgħa numru 19

26 ta' Frar 2018

Il-Kunsill Lokali tal-Fontana ltaqa' fis-Sala tal-Komunita' li tinsab fi Triq Ta' Mulejja fil-5.00pm.

PREŻENTI:

Saviour Borg – Sindku
Carmel Farrugia – Kunsillier
Horace Micallef - Kunsillier
Mario Mercieca – Kunsillier

UFFIĊJAL PREŻENTI:

Heidi Grech – Segretarju Eżekuttiv



Minuti

19.1 Qari tal-Ittri ta' Apoloġġi

19.1.1 Il-Viċi Sindku Victor Cefai kien skużat u għalhekk inqrat l-ittra ta' Apoloġġja. Il-membri l-oħra kienu kollha preżenti. Is-Sindku Saviour Borg ippresieda l-laqgħa.

19.2 Kunsiderazzjoni u Approvazzjoni tal-Minuti

19.2.1 Il-Kunsillier Horace Micallef għamel referenza għall-minuti numru 16 f'pagna 4, punt numru 16.4, fejn talab li jitniżżel dak li hu kien staqsa lis-Sindku fejn staqsih jekk kienx qarha l-*emails* li bagħtet il-Ministru Għal Għawdex. Is-Sindku wieġeb li le, għaliex kien jinsab indispost iżda s-Segretarja kienet infurmatu dwarhom. Hu talab sabiex dan jiġi vverifikat mar- '*recording*'. Is-Sindku għamel referenza għall-minuti b'urgenza numru 18, fejn talab li jitniżżel il-fatt li s-Segretarja kienet staqsiet lid-Dipartiment dwar jekk stajniex naħtru l-istess Perit fuq il-bord tal-Evalwazzjoni tal-Offerti ta' xogħol ta' Tarmak fi Triq il-Għajn u fejn t-tweġiba kienet li nistgħu. Il-membri qablu unanimament li dawn l-emendi jiġu approvati wara li dawn jiġu vverifikati mar- '*recording*'.

19.3 Komunikazzjoni mis-Sindku

Mis-Sindku Saviour Borg:

19.3.1 Is-Sindku staqsa fejn wasalna dwar il-kwotazzjonijiet tal-bozoz. Is-Segretarja nfurmat lill-membri li l-kwotazzjonijiet intbagħtu lill-Inġinier sabiex jiċcertifika li l-*specifications* huma skont kif konna tlabna u l-Inġinier issuġġerixxa sabiex nikkunsidraw il-kwotazzjoni mmarkata b'numru 2. Il-Kunsillier Micallef staqsa jekk tkunx ideja tajba kieku l-bozoz li jinħarqu jsiru *Energy Saving – LED* peress li l-bozoz huma għoljin. Sar kuntatt mal-Inġinier sabiex nivverifikaw jekk il-bozoz LED humiex għoljin aktar jew l-istess jew jagħtux dawl aktar. L-Inġinier spjega li l-prezz għall-bozoz LED se jkun għola pero għandhom *life span* itwal u jagħtu aktar dawl. Allura gie deċiż li l-offerta għall-fanali l-godda għandha toħroġ b'din is-sistema, jiġifieri li jkun LED u nixtru ammont ta' bozoz normali sabiex għalissa nkunu nistgħu nkomplu nibdlu l-bozoz eżistenti skont il-parir li tana l-Inġinier Galea Curmi.

19.3.2 Is-Sindku qal li l-'*paving blocks*' Goccia għall-aħħar 40 metru bankina ta' Triq John Gaspard le Merchant għandu jasal għall-ewwel ġimgħa ta' Marzu. Huwa nforma lill-Kunsill li mar mal-kaħħal Toni Muscat li se jkun qiegħed jagħmel dan ix-xogħol ta' twaħħil kif ukoll ta' rranġar ta' bankina u taz-*Zebra Crossing* ta' Triq il-Kappillan Hili. Il-Kunsillier Mario Mercieca staqsa jekk hux se jkun qed jieħu hsieb ukoll li titkompla l-katusa ta' Triq John Gaspard le Merchant u s-Sindku wieġeb li se jkun qed jixtri l-materjal u se jkompliha wkoll. Il-Kunsillier Micallef staqsa dwar it-tiswija tal-ħofra fil-



bankina ta' Triq il-Kappillan Guzepp Hili u s-Sindku qal li bagħat lill-haddiem tal-Kunsill sabiex jagħmila.

- 19.3.3 Thawwlu l-qsari ta' fuq ir-'railing' l-isfel mill-knisja. Is-Sindku semma li la qed joqrob l-Għid ikun tajjeb jekk naħsbu biex inħawwlu madwar 40 qasrija fi triq John Gaspard le Merchant u Kardinal Alessandro Franchi. Jekk naqblu nistgħu nqabbdu lil Emanuel Conti bħas-soltu biex jieħu ħsieb isaqqihom darbtejn fil-gimgha għal €10 kull darba.
- 19.3.4 Għalqet l-offerta għax-xiri u tqeghid ta' *Porfido Paving Blocks* u kien hemm tlett offerti. Irid issa jinħatar bord sabiex din l-offerta tiġi evalwata.
- 19.3.5 Kellha ssir laqgħa mal-Kuntrattur li kien avvicina lill-Kunsill biex issir mappa tal-Fontana sabiex jtina nformazzjoni dwar it-tipi ta' tabelli tal-lokalita' li jeżistu u kif tista' ssir, pero din il-laqgħa tħassret għaliex ma setgħax jattendi.
- 19.3.6 Beda kors tal-kompjuter li se jibda jsir fis-sala u qegħdin jattendu sitt persuni.
- 19.3.7 Is-Sindku nfurma l-membri li l-Kontroprotest li ntbagħat bħala risposta tal-Kunsill lil Fontana Cottage Industry (Bella Cassar, f'isem Game Ltd)baqa ma wasalx u għalhekk wara li ġejna nfurmati mill-Avukat tagħna, s-Segretarja ipprezentatha l-Qorti sabiex dan issa se jintbagħat bil-Marixxal.
- 19.3.8 Nhar it-13 ta' Frar kien hemm is-seduta l-Qorti dwar il-kas tas-serq tal-kompjuters u issa l-kas ġie aġġornat għat-22 ta' Marzu 2018. Is-Sindku semma li l-Ex Segretarju Eżekuttiv s-Sinjura Odette Camilleri xehdet fil-Qorti li l-Kunsill żammilha l-paga u li anka l-ex Segretarja ta' qabilha ma kienetx tħallset, u dan mingħajr ma tat ir-raġunijiet. Għalhekk il-Kunsill qabel li għandu jipprezenta dokumenti li juru sew x'kien ġara fil-kas ta' sew l-ex Segretarja Camilleri kif ukoll tal-ex Segretarja Abela. L-ilment li ressqet is-sinjura Abela kien instab li mhux ġustifikat mill-Ombudsman li kienet tablet l-intervent tiegħu u għalhekk il-Kunsill mexa fuq din id-deċiżjoni. Fil-kas tal-ex Segretarja Camilleri, d-dipartiment tal-Kunsilli Lokali kien talab lill-Kunsill sabiex jieħu passi kontra l-istess Segretarja fid-dawl ta' diversi nuqqasijiet. Għalhekk, il-Kunsill kien kitbilha ittra datata 4 ta' Mejju 2017 flimkien ma čekkk numru 7326 bl-ammont ta' €67.52 bħala bilanċ dovut ta' *performance bonus* wara li ġew imnaqqsa l-ispejjeż hekk kif spjegat fl-istess ittra. Il-Kunsill qabel.
- Is-Segretarja poġġiet fuq il-mejda kopja tar-rapport li ġie pprezentat fil-Qorti mill-Ispettur tas-*Cyber Crime*. Dan ir-rapport ġie diskuss u għalhekk kien hemm qbil li nġhidu lill-Avukat sabiex jintalbu aktar dettalji ta' liema *files* u/jew *folders* li ġew imħassra. Il-Kunsill għandu jagħti twegħiba kif ukoll jipprezenta estratt mill-minuti sabiex juri li l-Kunsill kien filfatt diġa approva li jagħti l-*parts* lura lis-Sur Jimmy Saliba.
- 19.3.9 Is-Sindku qal li nnota li d-dwal taż-*Zebra Crossing* fi Triq il-Kappillan Ġ Hili u quddiem il-Knisja Parrokjali ma humiex jixgħelu u jitfgħu u qegħdin jixgħelu dawl kontinwu.



Hemm bżonn li naraw li jsiru *beacon lights*. Is-Segretarja hadet nota sabiex tinforma lil Chris Gauci.

- 19.3.10 Dwar l-ilment ta' Maria Cassar dwar irrangar ta' bankina fi Triq il-Kappillan G Hili, s-Sindku qal li l-bajjad jista jgħolli l-livell tal-bankina pulzier u talbet li x-xogħol isir fis-sajf.
- 19.3.11 Is-Sindku semma li meta ssir iz-*Zebra Crossing* ikun tajjeb li nitolbu wkoll sabiex jinżebgħu s-sinjali tal-art ta' Triq il-Kappillan Hili. Tlabna wkoll sabiex isir xogħol ta' *patching* fi Triq il-Għajn u dan ix-xogħol sar illum, peress li kien hemm diversi toqob li saru bix-xita ta' dan l-aħħar.
- 19.3.12 Is-Sindku semma wkoll li jekk ikun hemm qbil, ikun tajjeb li naħsbu għal ħarġa fi Sqallija, fejn din is-sena nistgħu nżuru Palermo, Trapani u Marsala. Il-membri qablu li din il-btala tiġi organizzata bl-ajru u *tour leader* għal jumejn jew tlieta fl-aħħar *weekend* ta' Lulju jew dak ta' qablu.
- 19.3.13 Twaħħlu d-*doggy bins* fi Triq K. Alessandro Franchi u Triq John Gaspard le Merchant.
- 19.3.14 Is-Sindku nforma lill-membri li ltaqa mas-Sur Joseph Xerri dwar il-Monument tal-Vittmi tal-logħob tan-nar. Se jagħmel disinn li se jkun jinkludi wkoll il-Qalb ta' Ġesu' sabiex dan jiġi ppreżentat lill-Kunsill biex jiddeciedi dwaru.

19.4 Hruġ ta' Offerti

Is-Segretarja nfurmat lill-membri li ħareġ il-permess sabiex isir il-ħajt bil-ġebel tas-sejjeġh fit-triq tal-Wied tax-Xlendi. Is-Sindku qal li diġa kellem lill-Perit John Saliba u se jieħu ħsieb jerga' jkellmu sabiex inkunu nistgħu noħroġu s-sejha għall-offerti. Il-Kunsill qabel li toħroġ l-offerta.

Is-Sindku semma wkoll li jekk hemm qbil naħsbu sabiex toħroġ sejha għax-xogħol ta' *patching* f'toroq fil-lokalita'. Il-Kunsillier Micallef staqsa fejn se jsir dan ix-xogħol u s-Sindku wieġeb li jsir kull fejn hemm bżonn, inkluż dik il-parti fi Triq il-Kappillan Hili li kien semma l-Kunsillier Mercieca. Is-Segretarja nfurmatu li wara li ltqajna fuq il-post flimkien mall-Perit Johan mill-kumpanija Road Construction u ppreżentat stima li rċevejna sabiex isir dan ix-xogħol ta' *patching*. Din l-istima hija ta' €3,200. Il-membri qablu li nkellmu lill-Perit Saliba sabiex jipprepara l-*ispecifications* għal din is-sejha.

Is-Segretarja nfurmat lill-membri li rċevejna l-*ispecifications* minghand l-Inġinier Galea Curmi sabiex toħroġ is-sejha għall-fanali ta' Triq John Gaspard le Merchant u Triq Kardinal Alessandro Franchi. Il-Kunsillier Micallef staqsa kif se tkun is-sejha u kemm se jehlu, jiġifieri l-evalwazzjoni hux se ssir fuq il-preferenza tad-disinn jew ta' prezz. Is-



Sindku rrimarka li l-Kunsill se jagħżel fuq id-disinn skont l-offerti mitfegħuha u se jsiru 13-il fanal li jagħtu dawl aktar. Il-Kunsill qabel li toħroġ din l-offerta.

19.5 **Rapport tal-Bord ta' Evalwazzjoni dwar l-Offerta għal xogħol ta' tarmak għall-parti minn Triq il-Għajn.**

Is-Segretarja spjegat li wara li l-Perit Bezzina nfurmana li ma setgħax ikun *chairperson* fuq il-bord ta' evalwazzjoni permezz ta' ittra mibgħutha minnu datata lta' Frar 2018 u wara li nżammet il-laqgħa b'urgenza sabiex ġie nominat *chairperson* ġdid, l-bord ta' evalwazzjoni ltaqa' sabiex saret l-evalwazzjoni tal-offerti mitfugħa. Is-Segretarja kompliet tispjega li l-offerti mitfugħa jeċċedu l-baġit allokat u l-Kunsill ma huwiex f'pożizzjoni li jiffinanzja din l-ispiza sabiex issir it-triq kollha. Is-Segretarja spjegat li hadet ukoll il-parir tad-Direttur tal-Gvern Lokali fejn b'referenza għal-*conditions of service* l-Kunsill ma jistax inaqqas aktar minn 10% tax-xogħol kif mitlub fis-sejha. Għalhekk il-bord qed jirrakkomanda li t-tender tiġi annullata u l-Kunsill jiddeciedi jekk iridx johroġ sejha ohra għall-parti li jista jiffinanzja, *in line* mal-baġit tal-Kunsill għas-sena 2018.

Is-Segretarja nformat lill-membri li talbet lill-Perit sabiex jipprepara żewġ BOQ's godda għaż-żewġ partijiet tat-triq u li jirriflettu l-prezzijiet kif mitfugħa. Il-parti minn Pjazza Tomba sa Triq il-Qalb ta' Ġesu ġiet €55,480 u l-parti minn Triq il-Qalb ta' Ġesu' sa Triq il-Kappillan Hili ġiet €78,400 qabel il-VAT. Dawn ma jinkludux l-ispejjeż tal-WSC fejn hemm 33 servizz.

Ġie pprezentat r-rapport ta' evalwazzjoni għall-approvazzjoni tal-Kunsill. Wara li s-Segretarja hadet il-parir mid-DLG, propju minghand is-Sur Chris Galea, minhabba li l-Viċi-Sindku kien ma jiflahx, ġie deċiż li s-Sur Ċefai setgħa jipparteċipa fil-laqgħa ta' evalwazzjoni permezz ta' telefonija jew Skype. Il-Viċi-Sindku ta' sehemhu fil-laqgħa ta' evalwazzjoni permezz ta' komunikazzjoni *speaker phone* fejn kien b'kuntatt dirett mill-bidu sal-aħħar tal-laqgħa. Il-Kunsill approva r-rapport hekk kif prezentat mill-bord ta' evalwazzjoni.

Is-Segretarja staqsiet jekk hemmx qbil li nerggħu noħorġu sejha għall-offerti ġdida sabiex issir parti minn din it-triq, jiġifieri minn Pjazzetta fuq it-Tomba sa Triq il-Qalb ta' Ġesu. Is-Sindku ssuġġerixxa li nagħmlu hekk u nibgħatu l-BOQ's l-oħra li hija ta' bejn Triq il-Qalb ta' Ġesu' u Triq il-Kappillan G Hili lill-Ministru Għal Ghawdex. Żid jghid li jekk hemm qbil nitolbuha sabiex issir ukoll il-parti l-oħra jiġifieri minn Triq il-Kappillan Hili sal-knisja li hija responsabilta' tal-Ministeru Għal Ghawdex. Is-Segretarja qalet li l-Ministru kienet talbitna l-BOQ's pero' sew is-Sindku kif ukoll il-Kunsillier Micallef qalu li ma jaqblux li jsiru BOQ's għaladarba x-xogħol ma jkunx deċiż li se jsir halli ma nidhlux fi spejjeż żejda. Is-Sindku qal li għandna nibgħatulha l-BOQ's li għandna, dak ta' bejn



Pjazza Sant Wistin u Triq il-Kappillan G. Hili. Nitolbuha wkoll sabiex issir Trejqa ta' wara d-Djar kif ukoll minn Triq il-Kappillan Hili sal-knisja. Il-Kunsill qabel.

Il-Kunsillier Mercieca ma jaqbilx li toħroġ sejha ġdida għall-parti d-dejqa biss u zid jgħid li la mhix fir-responsabbilta' tagħna, ma jaqbilx li għandha ssir. Il-Kunsillier Micallef qal li ma huwiex kontra li ssir pero' kien jaqbel li ssir f'darba ħalli ssir f'daqqa. Il-Kunsillier Carmel Farrugia kif ukoll is-Sindku qablu li għandha ssir, għalehkk għandha toħroġ l-offerta skont kif sar qbil fil-*Budget*.

19.6 **Servizz ta' Accountant**

Is-Segretarja nformat lill-membri li bħal ma kien ġie deċiż fil-laqgħa preċedenti, talbet kwotazzjoni għal servizz ta' *Accountant* u *Accountant Technician* mingħand tlett *accountants* u irċevejna tnejn. Irċevejna waħda mingħand Parker Randall Turner u offerta oħra mingħand is-Sur Daniel Galea.

Lot 1(*Accountant*) - € 3960 excl VAT (Parkers) u € 2400 excl VAT (Daniel Galea)

Lot 2(*Accountant Technician*) - € N/A (Parkers) u € 2100 excl VAT (Daniel Galea)

Is-Sur Galea qed joffri l-opportunita lill-Kunsill sabiex iwaqqaf is-servizz tal-*Accountant Technician*, jiġifieri tal-Lot 2, dejjem meta jagħti xahar notice lil- '*Accountant*.'

Il-Kunsill unanimament qabel u approva l-offerta tas-Sur Daniel Galea. Għalhekk se jkun qed isir kuntratt li jidhol fis-seħħ mill-1 ta' Mejju 2018.

19.7 **Proposti għal programm kulturali 'Gozo Alive' mtella' mill-Ministeru Għal Ghawdex**

Irċevejna emejl mill-Ministru Għal Ghawdex fejn qed tistieden lill-Kunsilli Lokali sabiex jipprezentaw attivita' kulturali li tista' tidhol f'dan il-programm u li se jsir fit-18,19 u 20 ta' Mejju. Din trid tkun attivita' li tippromwovi l-kultura u li ssir fil-lokalitajiet rispettivi. Il-Ministru għal Ghawdex se tkun qed tilqa' dawn il-proposti kif ukoll it-talbiet għal għajjnuna finanzjarja fejn se jkun hemm il-possibilita' li tagħti refużżjoni sa 50% tal-ispejjeż involuti.

Il-membri ssuġġerew li forsi tista' ssir attivita' hdejn l-għejjun, fejn nistiednu grupp li jipprovdu żfin folkloristiku kif ukoll ntellgħu xi *stands* tal-ikel tradizzjonali u dak lokali bħal inbid. Din l-attivita' tista tissemma '*Fontana maż-żminijiet*.'



19.8 Parteċipazzjoni Annwali fil-Festival des Lyceens et Apprentis – European Orchestra – Region Aquitaine.

Is-Segretarja nformat lill-membri li rċevjna emejl minghand ir-Regjun Għawdex fejn nformat li student mil-lokalita' tal-Fontana ikkwalifika student li jiprometti hafna. Dan huwa Adam Refalo li joqgħod 'Lunzjata Mansions', Triq ta' Mulejja, Fontana. Għalhekk il-Kunsill qed jiġi mistoqsi jekk hux dispost li jissponsorja lil dan l-istudent, billi jhallas l-ispejjeż relatati mal-vjaġġ bl-ajru biss minn Malta għal Bordeaux fi Franza u lura. Minhabba li għal din is-sena dan il-proġett ikkwalifika għall-fondi taħt il-Programm Erasmus+, ir-Regjun Għawdex ser ikun qiegħed jagħti rifużjoni ta' €275 għal kull student sponsorjat mill-Kunsill.

Il-kunsill jixtieq ikun jaf il-vjaġġ kollu kemm se jkun sabiex ikun f'pożizzjoni li jieħu deċiżjoni u jkollu stampa aktar ċara għall-ispiza li jkun qiegħed jikkommetti ruħhu għaliha. Minbarra hekk jixtieq ikun jaf ukoll x'instrument se jkun qiegħed idoqq is-Sur Refalo. Għalhekk, is-Segretarja se tieħu hsieb tiġbor din l-informazzjoni sabiex il-Kunsill ikun jista' jieħu deċiżjoni dwar dan.

19.9 Skema – Korsijiet 'Life Long Learning' 2018-2019

Il-membri qablu li għandna napplikaw għall-Bizzilla kif ukoll *Ladies & Gents Garments*, *Patchwork*, Malti u Ingliz kif ukoll għal ICT.

19.10 Talba għal Community Parking Bay b'dizabilita'.

Irċevjna emejl minghand Transport Malta fejn nformat li hemm talba għal 'Communal Reserved Parking Bay' fi Triq Kappillan Hili, Fontana. Għalhekk qiegħed iressaq din it-talba għall-kummenti u suggerimenti tal-Kunsill.

Din it-talba qatt ma giet mitluba lill-Kunsill u għalhekk din it-talba għal permess għandha ssir primarjament mir-resident lill-Kunsill u mhux jinqabeż il-Kunsill sabiex tkun tista' tiġi kkunsidrata.

19.11 Items ta' xogħol ieħor tal-Kunsill Lokali li huma meħtieġa

19.11.1 Kellna żewġ kontijiet pendenti ta' Solar Engineering ta' €50 il-wieħed li saru fi snin l-imghoddija u l-membri qablu li dawn kien għa għe deċiż li ma jithallsux. Il-Kunsillier Mercieca għied l-attenzjoni li jkun tajjeb jekk niċċekjaw il-garanzija tagħhom sabiex inkunu ċerti li ma għadhomx jaqgħu taħt l-istess garanzija. Is-Sindku talab sabiex ninfurmaw lill-Inġinier Galea Curmi peress li kien hu l-persuna li ha hsieb l-



ispecifications ta' meta dawn inxtraw, u nivverifikaw l-eskadenza tal-garanzija kif ukoll itina parir dwar il- 'maintenance' li għandhom bżonn.

- 19.11.2 Se ssir laqgħa dwar Fondi Ewropej bl-isem 'The Gozitan Experience' li se ssir nhar il-Ġimgħa 2 ta' Marzu 2018, fejn il-kunsilli lokali flimkien mal-NGO's u l-Intrapriżi żgħar u ta' daqs medju huma wkoll mistiedna jattendu minhabba li ser tinghata informazzjoni dwar opportunitajiet ta' Fondi Ewropej li jeżistu u li wiehed jista' jibbenifika minnhom.
- 19.11.3 Ir-Regjun Għawdex talbuna sabiex nissottomessu l-invoices u l-irċevuti fiskali relatati mal-Iskema dwar xogħol ta' Tarmak, sad-29 ta' Marzu 2018.
- 19.11.4 Saret migrazzjoni tal- 'website' minn <https://lc.gov.mt> għal <https://mylocality.gov.mt>
- 19.11.5 Irċevejna l-istima mingħand il-mastrudaxxa Carmel Curmi għal xogħol mitlub li jsir fil-playing field. Il-materjal tal-Eroku huwa €129.80, € 82.60 tal-aħmar u €153.40 l- 'marine plywood' għal bieba. Il-membri qablu li t-tiswija tat-tunnel jsir mill-materjal tal-Eroku u ssir ukoll il-bieba tal- 'Marine Plywood.' Għalhekk kien hemm qbil sabiex dan ix-xogħol isir u għandu jiġi ordnat.
- 19.11.6 Irċevejna mingħand LCA, ċirkulari AKL 2018/020 fejn infurmawna li kull *No objection* minn TM għal permessi ta' sigġijiet u mwejjed, minn Marzu li ġej, se jiġi diskuss mal-Kunsilli rispettivi.
- 19.11.7 Irċevejna Ċirkulari AKL 2018/014 – WIFI4EU Sejha għall-Kunsilli Lokali. L-iskop ta' dan il-proġett huwa li jwassal il-wifi f'postijiet daqsxejn rimoti. L-UE se tkun qed tħallas għall-ispiza kapitali biex twassal il-WIFI imbagħad ikun sta għall-kunsill biex iħallas l-ispejjeż rikurrenti għall-minimu ta' tlett snin. Il-kunsill tagħna niżżel ismu sabiex nattendu għal-laqgħa nformattiva dwar dan il-proġett sabiex nkunu nistgħu niġu kkunsidrati li nibbenifikaw minn dan il-proġett.
- 19.11.8 Il-Kunsilli ġew mitluba mill-AKL sabiex nibgħatu l-kummenti tagħna dwar is-servizz provduti mill-MEUSAC fejn jidhlu proġetti tal-UE kif ukoll l-istat tal-Playing Fields fil-lokalita'.
- 19.11.9 Ġie jzur il-Kunsill Ingineer Taljan flimkien ma rappreżentant mir-Regjun Għawdex sabiex sar *Energy Audit* li huwa parti mill-proġett *Enerj*.
- 19.11.10 L-emejl petitions.dlg@gov.mt ma għadux jiffunzjona u l-petizzjonijiet għandhom ikunu sottomessi permezz tas-sistema online jew inkella permezz tal-posta.



- 19.11.11 Tressqet it-talba li l-kunsill irċieva minghand Adrian Cassar li qed jistudja Masters u qed jitlob lista tal- *'Heritage Sites'* ġewwa l-lokalita' tagħna.
- 19.11.12 Bdew joperaw l-Eko Wardens u ġie ltaqa' mas-Segretarja. Ir-rwol tiegħu se jkun biex jassigura li l-pubbliku jhars l-ambjent. Se jinghataw multi lil min joħroġ il-boroż taż-żibel qabel il-ħin stipulat kif ukoll lil dawk is-sidien li ma jnaddfux wara l-klieb tagħhom.
- 19.11.13 Irvejna dwar żewġ sejhiet ta' *'EU Funds, l-EEA and Norway Grants Fund for Regional Cooperation'* kif ukoll *'Interreg Europe –Fourth Call for Project Proposals'*. Is-Segretarja spjegat li minkejja li waħda mill-prioritajiet huma kif nipromwovu l-effiċjenza ta' riżorsi u niproteġu l-ambjent, ma nistgħux napplikaw sabiex nikklassifikaw għall-vettura bl-elettriku.
- 19.11.14 Sejha għall-Kunsilli li huma nteressati li jipparteċipaw fil-programm *Citizen Participation of the Madrid City Council*.
- 19.11.15 Kjarifiċi dwar Cir AKL 2018/001 – *'Group Health Policy Renewal'* u Cir AKL 2018/005 – Assigurazzjoni tal-Flus (29/01/2018 – 28/01/2019).
- 19.11.16 Is-Segretarja nfurmat lill-membri li ntalbet stima lill-Perit iehor, Bjorn Bonello. Dan tagħna stima ta' €800 għat-tlett kunsilli ma' xulxin u qed jitlobna li niksbu d-data ta' dawn l-aħħar għaxar snin. Tlabna nformazzjoni dwar *collisions* lill-uffiċċju tal-Wardens li diġa rċevjuna u qed nistennew li nirċievu d-data minghand is-Superintendent Antonello Grech. Meta jkollna kollox f'idejna għandna niltaqgħu flimkien mall-Perit u l-Kunsilli l-oħra sabiex ikun jista jibda l-proċess ta' *report drafting*.
- 19.11.17 Għadna invoice mill-*'Gozo Action Group'*, ta' €500. Is-Sindku semma li tajjeb li nistaqsu jekk hux se joħroġu fondi mill-program *'Leader'* peress li s'issa ma ħareġ xejn minkejja li l-fondi huma għas-snin 2014 sa 2020. Jekk joħroġu l-Kunsill jista' japplika biex isiru diversi sqaqien b'mod rustiku. Din imbagħad terġa tiġi diskussa fil-laqgħa li jmiss.
- 19.11.18 Infethet l-offerta għal-xogħol ta' xiri u tqegħid ta' madum tal-*Porfido*. Intefgħu tlett offerti u għalhekk il-Kunsill irid jahtar il-bord ta' evalwazzjoni li jrid ikun jikkonsisti minn Avukat, Perit, Accountant u Chairperson. Il-membri nnominaw u qablu li dawn ikunu Dr. John Paul Grech LLD, l-Perit Stellini, s-Sur Daniel Galea bħala Accountant u s-Sur William Sultana bħala Chairperson.
- 19.11.19 Il-membri ġew notifikati li se tinzamm il-laqgħa tas-Sindki u l-Viċi-Sindki li se ssir is-Sibt, fl-24 ta' Marzu ġewwa l-Amazonia fil-Lukanda Dolmen.



- 19.11.20 Irċevejna mill-Ministeru Għal Għawdex sabiex jinstallaw 'bicycle stand' u riedu risposta sal-20 ta' Frar 2018. Biex inkunu bghattna twegiba fil-hin, is-Segretarja pproponiet li ssir wara l-knisja int u diehla fil-playing field, pero' staqsiet għas-suggeriment tal-membri. Il-membri semmew li jista' jkun li ttellef 'parking space' u għalhekk ipproponew li tista' tehel inti u diehel Triq Wied Siekel il-barra mill-bollards. Is-Segretarja se tinforma lill-Ministeru Għal Għawdex dwar dan it-tibdil.
- 19.11.21 Irċevejna t-talba mingħand il-Maltese Italian Chamber of Commerce b'talba ta' klient li jixtieq permess għal 'Street Hawker.' Dan ġie referut sabiex jissottomessi t-talbiet tiegħu lill-awtoritajiet kompetenti sabiex jikseb il-liċenzji neċessarji. Madanakollu, l-Kunsill tagħna mhux interessat li jkollu 'Street Hawkers'.
- 19.11.22 Ktibna lil Onorevoli Silvio Parnis kif ukoll lic-Chairperson tal-Jobs Plus dwar il-fatt li bqajna ma ngħatajniex sostitut għall-ħaddiem tal-iskema li ttiehed mill-Kunsill f'Novembru. Spjegajna li fis-sitwazzjoni li qegħdin meta l-uniku ħaddiem li għandna jieħu l-leave tiegħu jew ikun indispost, il-kunsill ma hux se jkun f'pozizzjoni li joffri s-servizz liċ-ċittadin. Onorevoli Parnis kiteb lid-Direttur DLG sabiex tieħu azzjoni pero minkejja diversi reminders li ntbghatu, s'issa ma rċevejniex risposta.
- 19.11.23 Il-membri qablu li niktbu lill-Ministeru Għal Għawdex sabiex ninfurmawha dwar it-talba tal-Kunsill li kien għamel halli ssir bankina ġdida fi Triq l-Isptar San Ġiljan kif ukoll li tissewwa bankina li hemm fl-istess triq.
- 19.11.24 Rigward il-ġbir tal-iskart riċiklabbli, s-Segretarja nformat lill-membri li attendiet għal-laqgħa flimkien mall-Kunsill ta' San Lawrenz u ta' Kerċem fejn iltqajna ma' Daniel mill-Green Pak. Sadanittant id-Direttur baġhat sabiex il-Kunsilli lokali ta' Għawdex ma jiehdu ebda azzjoni imma jistennew direzzjoni mingħand id-DLG.

19.12 Ilmenti

Il-Kunsill ma rċevix ilmenti matul dan ix-xahar.

19.13 Kunsiderazzjoni u Approvazzjoni tal-iskeda ta' pagamenti

Il-pagamenti ġew approvati unanimament u ċ-ċedola ta' pagamenti ġiet iffirmata mis-Sindku u mis-Segretarju Eżekuttiv. L-invoice tal-Gozo Action Group għandha tibqa pendenti.



Ġiet ippreżentata wkoll il-lista ta' xiri tal-*petty cash* għal matul dan ix-xahar.

19.14 Tmiem il-laqgħa u data tas-Seduta li jmiss

Il-laqgħa tal-Kunsill Lokali intemmet fis-7.30pm u ġiet aġġornata għal nhar it-Tlieta, 27 ta' Marzu 2018 fil-5.00pm b'aġenda li tkun komunikata aktar 'il quddiem.

IFFIRMATA
Saviour Borg
Sindku

IFFIRMATA
Heidi Grech
Segretarju Eżekuttiv